

# Kasıba

– Rəsulöğlü · 02 Şubat 2015

---

Elnur Rəsulöğlü (Əliyev)

Əylənmək xətrinə araya qoyub  
Varlılar çaldılar çəpik kasıba.  
Üzünə söydülər, təhqir etdilər,  
Varlılar vurdular təpik kasıba.

Qara çörək yedi lavaş yerinə.  
Hər gün şorba içdi bozbaş yerinə.  
Zəhmətlə işlədi, maaş yerinə  
Minnətlə verdilər qəpik kasıba.

Bir qız sevdi. Nə qız? Güllər butası.  
Amma bu sevginin çıxdı xətası.  
Elçiləri qovdu qızın atası,  
Sevgisi olmadı şərik kasıba.

Dostu da olmadı kasıbdır deyə,  
Kasıbla dost olmaq ayıbdır deyə,  
İnsanlar varlığını sayıbdır deyə,  
İnsanlar göründü çürük kasıba.

Saldı ürəyinə, basdı özünü.  
Qaranlıq bir küncə qısdı özünü.  
Axırda dözməyib asdı özünü,  
Həyatı göründü tupik kasıba.